

ح التفسير

حضرت مولانا احمد علی رحمۃ اللہ علیہ

خدا مال دیر

۶۸۲۸

مطبوعات النجف اعدام الدين دهریان

۱۱۱۳

احادیث الرسول ﷺ

انتظار حسین اسعد قادری

خشیت اور حب و جا و جبر سے
قلب رفتہ رفتہ خالی ہو جاتا
ہے اور قلب میں ذکر الہی کی
طرف متوجہ ہونے کی صلاحیت
نہیں رہتی اور یہ کیفیت اللہ
تعالیٰ سے علامت ہے

ام المؤمنین ام حبیبہ

سے روایت ہے کہ حضور صلی اللہ
علیہ وسلم نے ارشاد فرمایا۔ ابن
آدم کی ہر بات اس کے حق
میں مضر ہے مفید نہیں مگر
بھلائی کا حکم کرنا یا برائی
سے روکنا یا اللہ تعالیٰ کا ذکر۔

بقیہ : باتیں ان کی یاد رہیں گی۔

تعلقات کے متعلق تھیں۔ غرضیکہ

ان خوش نصیب انسانوں نے ان
تمام معاملات میں فقط اللہ تعالیٰ
ہی کی رضا کو مدنظر رکھ کر او
اسی کی راہنمائی کی روشنی میں زندگی
کے لمحات کو بسر کیا اور مذکورہ
طرز عمل پر استقامت اختیار کی
یعنی اس طریق زندگی پر ایسے
جھے رہے کہ کسی کی مخالفت کی
ذرا برابر بھی پرواہ نہیں کی۔ اللہ
تعالیٰ کی رضا کے ماتحت چلنے میں
اگر ساری دنیا سے تباہ ہو جاتے
تو فہما اور اگر بالفرض کسی معاملے
میں اللہ تعالیٰ کی رضا پر چلنے

(باتی ۱۹ پر)

اس کی دھن رہنی چاہیے کہ مجھ
سے کوئی حرکت ایسی صادر نہ ہو
جو کہ کہیم آقا کے حکم و ارشاد
اس کی رضا و خوشنودی کے
خلاف ہو اگر ایک امر وہی میں
بھی اس کے خلاف ہو گئی تو
استقامت میں فرق آ گیا اس لئے
دوبارہ عزم اور تجدید توبہ کی
ضرورت ہے۔

○ حضرت ابن عمر سے روایت
ہے کہ حضور صلی اللہ علیہ وسلم
نے فرمایا۔ ذکر الہی کے سوا زیادہ
باتیں نہ کیا کرو۔ کیونکہ ذکر الہی
کے سوا زیادہ باتیں کرنا دل
کی سختی (کا موجب) ہے اور
بے شک اللہ تعالیٰ سے لوگوں
سے زیادہ ڈور سخت دل ہے۔

نشریح

مطلب یہ کہ ذکر الہی
کو بھول کر زیادہ
باتیں کرنے کی سختی پیدا
ہوتی ہے جس سے قلب کی
استعداد بگڑ جاتی ہے۔ خوف و

○ حضرت سفیان بن عبد اللہ
الثقفی فرماتے ہیں کہ میں نے
حضور صلی اللہ علیہ وسلم سے عرض
کیا یا رسول اللہ! صلی اللہ علیہ
وسلم مجھے کوئی ایسی بات بتا
دیجئے جسے میں مضبوط پکڑ لوں۔
فرمایا یہ کہ میرا رب اللہ ہے
پھر اس پر قائم رہ۔ میں نے
عرض کیا یا رسول اللہ! سب سے
زیادہ خوفناک چیز کون سی ہے
جس کا آپ میرے حق میں
اندیشہ رکھتے ہیں آپ نے اپنی
زبان پکڑ کر فرمایا ”یہ“

نشریح

حضور صلی اللہ علیہ
وسلم کا یہ ارشاد
گہرا یہ کہ تو کہہ میرا رب اللہ
ہے پھر اس پر قائم رہ ایک
ایسا جامع ارشاد ہے جو تمام
ادامہ و نواہی کو شامل ہے۔
مطلب یہ کہ جو اللہ تعالیٰ کو
رب مان کر اپنی عبدیت و بندگی
کا اقرار کر لیا تو اب ساری عمر

ریفرنڈم کے بعد

صدر پاکستان جنرل محمد ضیاء الحق کے اعلان کے مطابق ۱۹ دسمبر کو ملک بھر میں ریفرنڈم کا مرحلہ بخیر و خوبی گزر گیا ہے اور ملک کے ہر حصہ میں ریفرنڈم میں ووٹ ڈالے گئے ہیں ووٹنگ کی رفتار اور ووٹروں کے تناسب کے بارے میں اگرچہ طے چلے تاثرات کا اظہار کیا جا رہا ہے۔ بیرونی ذرائع ابلاغ اور مخالف سیاسی عناصر کے بقول ووٹنگ کی رفتار سست اور ووٹروں کا تناسب کم رہا ہے۔ لیکن سرکاری ذرائع کا کہنا ہے کہ لوگوں نے جوش و خروش کے ساتھ بھاری تعداد میں ریفرنڈم میں حصہ لیا ہے اور صدر جنرل محمد ضیاء الحق اسلامی نظام کے سلسلہ میں اپنی پالیسیوں کے حق میں عوام کی حمایت حاصل کرنے میں کامیاب رہے ہیں۔

مگر ہم اس بحث میں پڑے بغیر سرکاری ذرائع کے تاثر و تجزیہ کو بنیاد بناتے ہوئے یہ عرض کرنا چاہیں گے کہ بزعم خود اسلامی نظام کے نفاذ کے لئے اپنی پالیسیوں کے حق میں عوام کی حمایت حاصل کر لینے کے بعد صدر جنرل محمد ضیاء الحق اور ان کے رفقاء کی ذمہ داری پہلے سے بہت بڑھ گئی ہے۔ اور اب ایک مسلم حکمران کی حیثیت سے نفاذ اسلام کا ذمہ دار ہونے کے ساتھ ساتھ ۱۹۷۷ء کی تحریک نظام مصطفیٰ صلی اللہ علیہ وسلم کے

بسم اللہ الرحمن الرحیم

خدمتِ مِلّت

جلد ۳۰
شمارہ ۲۵

رئیس الادارہ

حضرت مولانا عبد اللہ انور مدظلہ



مجلس ادارت

مولانا محمد اجمل قادری
عبدالرشید انصاری
ظہیر میرا پڈوکیٹ
انتظار حسین اسعد قادری



نصابہ : ۲/- روپے

پاکستان میں بذریعہ — ذاک
سالانہ ۵۲- شمس ۸۰/- روپے
ششماہی ۲۶- شمس ۴۵/- روپے



۴ ربیع الثانی ۱۴۰۵ھ

ہزاروں شہداء کے مقدس خون کے علاوہ ریفرنڈم میں دوٹو ڈالنے والے کروڑوں مسلمانوں کی غائبانہ ذمہ داری اور قرض بھی ان کے ذمہ ہو گیا ہے اور وہ اس ذمہ داری کو اسلامی نظام کے نفاذ کی طرف عملی موثر اور نتیجہ خیز پیش رفت کے ذریعہ ہی پورا کر سکیں گے۔

اس موقع پر ہم اس اہم اور نازک نکتہ کی طرف بھی توجہ دلانا چاہیں گے کہ ریفرنڈم میں ایم آر ڈی میں شامل جماعتوں کے علاوہ ایم آر ڈی سے باہر کی جماعتوں جمعیۃ علماء اسلام، جمعیۃ العلماء پاکستان اور جمعیۃ اہل حدیث پاکستان نے بھی حصہ نہیں لیا۔ صدر صاحب کی طرف سے اسلام کا نعرہ لگانے کے باوجود ان جماعتوں کا حصہ نہ لینا صدر پاکستان اور ان کے رفقاء کو اپنی پالیسیوں پر سنجیدہ نظر ثانی اور تجزیہ و تحلیل کی دعوت دیتا ہے۔ کیونکہ ایم آر ڈی کی مخالفت کو تو وہ سیکولر، مغربی جمہوریت اور سوشلسٹ سیاست کا عنوان دے کر مسترد کر سکتے ہیں لیکن دینی سیاسی جماعتوں کی مخالفت پر انہیں بہر حال سوچنا پڑے گا اور یہ غور و فکر یقیناً انہیں اس فیصلے سے روشناس کر دے گا جو گزشتہ سات برس تک ان کے اسلامی اقدامات اور ان پر عملدرآمد کے درمیان حائل رہی ہیں۔

ہمارے خیال میں دینی سیاسی جماعتوں کی طرف سے ریفرنڈم میں حصہ نہ لینے کی بڑی وجہ یہی فیصلہ ہے جس کے پاٹے جانے کے بظاہر مستقبل قریب میں کوئی امکانات نظر نہیں آتے۔ اصل مسئلہ اقدامات کے اعلان کا نہیں ان پر عملدرآمد کا ہے جب تک عملدرآمد نہ ہو اور عملدرآمد کی راہ میں حائل روکاؤں کو دور کرنے کی طرف سنجیدہ توجہ نہ دی جائے محض اعلانات و اقدامات سے کوئی مثبت نتیجہ برآمد نہیں ہو سکتا۔ بلکہ بے نتیجہ اعلانات و اقدامات اسلامی جدوجہد کے لئے فائدہ کی بجائے نقصان کا باعث بن رہے ہیں کیونکہ اس سے ان عناصر کی تائید و تقویت کا سامان مہیا ہو رہا ہے جو اسلام کو چودہ سو سالہ پرانا نظام کہہ کر آج کے دور میں اس کے قابل عمل نہ ہونے کا دھندلورا پیٹ رہا ہے۔ اس لئے ہم صدر جنرل محمد ضیاء الحق اور ان کے رفقاء سے یہ عرض کرنا

ضروری سمجھتے ہیں کہ نئی حکمت عملی اور اقدامات کی ترتیب وضع کرنے سے قبل صورت حال کے تمام پہلوؤں کا اچھی طرح جائزہ لے کر عوام اور علماء کو اعتماد میں لیتے ہوئے اسلام اور ملک کے مفاد میں موثر اور مثبت طرز عمل اختیار کریں۔ تاکہ وہ اپنی ذمہ داریوں سے صحیح طور پر عہدہ برآ ہو سکیں۔ کہیں ایسا نہ ہو کہ ان کے نئے اقدامات پہلے سے بھی زیادہ بے نتیجہ ثابت اور اسلام کی خدمت کرنے کی بجائے اسے نقصان پہنچا کر وہ ”اسلام کے نادان دوست“ کے عنوان سے تاریخ کے صفحات کا حصہ بن جائیں۔

بقیہ : پہلی تقریر

اس لائق ہیں کہ ان سے تلخیاں بھلانے کی استدعا کی جائے اور ان کا تعاون حاصل کیا جائے۔ نہیں بلکہ ان کے ناپاک عزائم کو ناکام بنانے کی ہمیشہ ضرورت رہی ہے۔ اگر صدر موصوف نے اس گروہ سے تلخیاں بھلانے کو نہیں کہا پھر کن سے کہا کیا کوئی ایسا طبقہ ہے جس کو جنرل ضیاء الحق اپنا سیاسی مخالف سمجھتے ہیں؟ کیا صدر مملکت سیاست دانوں کی طرح سیاسی میدان میں اتر آتے ہیں؟ اور کیا انہوں نے سیاسی عمل

پہلی تقریر اس تکلف کی ضرورت نہ تھی

صدر پاکستان جنرل محمد ضیاء الحق نے اسلامی نظام حیات کے نفاذ اور استحکام وطن کے لئے قوم سے اعتماد کا اظہار کروانے کے بعد ۲۱ دسمبر کو ٹی وی اور ریڈیو کے ذریعہ قوم سے خطاب کیا۔ پوری قوم کی طرح ہمیں بھی توقع تھی کہ صدر آج اپنی اس تاریخی تقریر میں آئندہ پانچ سال کے آغاز پر اہم اقدامات کا اعلان کر کے قوم کی دینی امنگوں کو پورا کرنے کی سعادت حاصل کریں گے۔ مگر انہوں نے ۱۹ دسمبر کے دن کی اہمیت بیان کرنے، قوم کا شکریہ ادا کرنے اور ”ماضی کی تلخیاں بھلا کر منزل کی طرف بڑھنے“ کی اپیل کرنے پر اکتفا کیا ہمارے نزدیک اتنے کام کے لئے ریفرنڈم کے بعد پوری پاکستانی قوم ٹریڈ پروری کی طرف متوجہ کرنے کی چنداں ضرورت نہ تھی۔ یہ محض تکلف تھا صدر مملکت بار بار کہہ چکے ہیں کہ ان کے کوئی ”سیاسی عزائم“ نہیں وہ صرف اسلام، ملک اور قوم کی خدمت کے جذبہ سے کام کر رہے ہیں۔ تو پھر یہ تلخیاں بھلانے کی اپیل کن لوگوں سے کی گئی ہے کیا قوم و ملک کے خلاف سازشیں کرنے والے عناصر یا قرآن و سنت کے مخالفین

منصب خلافت سنبھالنے کے بعد حضرت صلیق الدین رحمہ

پہلی تقریر

آفتاب نبوت جب آنکھوں سے روپوش ہو چکا، تو صحابہ کرام نے بحث و تمحیص کے بعد متفقہ طور پر صدیق اکبر رضی اللہ عنہ کو خلیفہ منتخب کیا، بیعت جب تم ہوئی تو صدیق اکبر سچیت خلیفہ رسول کھڑے ہوئے اور ارشاد فرمایا:

”لے لوگو! میں تمہارا حاکم بنادیا گیا ہوں، اور حال یہ ہے کہ میں تم سے ہنر نہیں ہوں، لہذا اگر میں کوئی اچھا کام کروں تو میری مدد کرنا، اور اگر براہت سے ہٹ کر کوئی ختم اٹھاؤں تو میری اصلاح کر دینا، سچائی امانت ہے، اور جھوٹ خیانت،

تم میں جو شخص قوی ہے وہ اس وقت کہ میرے نزدیک کمزور رہے جب کہ میں اس سے دوسروں کا حق نہ لے لوں اور جو تم میں کمزور رہے وہ میرے نزدیک قوی رہے جب کہ میں اس کا حق نہ لے لوں اور اسے نہ دلاؤں انشاء اللہ،

میں نے اللہ تعالیٰ کے راستے میں جہاد کا پھونکا، اللہ تعالیٰ نے اسے ذلیل و خوار بنادیا، اور جس قوم میں بھی بدکاری پھیل جاتی ہے، اللہ تعالیٰ اسے مصیبت میں مبتلا کر دیا کرتا ہے۔

اس وقت تک میری اطاعت کرو، جب تک میں اللہ اور اس کے رسول کی اطاعت و فرمانبرداری کروں، اور جب کہ میں اللہ اور اس کے رسول کی نافرمانی کرنے لگوں پھر میری اطاعت تم پر عائد نہیں ہوتی، اپنی نازیباں اور کد اللہ تعالیٰ تم پر رحم فرمائے۔

یہ اسلامی اسٹیٹ کے ایک سربراہ کی پالیسی کا اعلان ہے، جو خود اپنے قوانین نافذ نہیں کرتا ہے بلکہ اس قانون کو رائج کرتا ہے جو اللہ اور اس کے رسول نے طے فرمادیا ہے، یہی وجہ ہے کہ نہ خود ستانی ہے نہ ذہنی گمراہی اور نہ پہلاک کو خوش کرنے کے لئے تقریریں ان کو سرباز باغ دکھانے کی کوشش کی گئی ہے،

عدل و مساوات قائم کرنے کا عزم محکم دیکھیے کیا کہیں سے کسی کمزوری کا شائبہ بھی محسوس ہوتا ہے؟ پھر دیکھیے اسی کے ساتھ راہ حق میں جان و مال کی قربانی، انداز و فرض شناسی کا کس موثر انداز میں اعلان اور اس کی ترغیب ہے۔

(ماخوذ از اسلامی حکومت کے نقش و نگار)

تکمیل مدارج کمال

فضائل و مسائل درود و سلام کے بارے میں ایک کتاب پر
امام الہندی جانشین شیخ التفسیر حضرت مولانا عبید اللہ انور کی رائے گرامی

الحمد وحده والصلاة والسلام على من
لا نبى بعده
اللہ رب العزت نے اپنی تمام مخلوق میں انسان
کو سب سے بلند رتبہ عطا فرمایا اسے علم و فراست
قوت و توانائی اور جہان و روحانی انعامات سے نوازا
اور خلافت ارضی سے بہرہ ور کیا۔ خلافت عامہ تو ہر انسان
کو حاصل ہے اور اس کے بے شمار درجات ہیں۔ تاہم
خود عقل کا تقاضا یہ تھا کہ ان مدارج کی کبھی سے نہ
کہیں تکمیل ہو۔ اس عظیم مقصد کے لئے حضور سرور
عالم فخر بنی آدم علیہ الف الف تحیات و سلام کو
منتخب فرمایا جو تمام صفات کمال کا مظہر اتم اور
باعث تخلیق کائنات ہیں حق تعالیٰ نے انسانوں
کی ہدایت و رہنمائی کے لئے سلسلہ نبوت و رسالت
حضرت آدم سے شروع کر کے اپنے آخری نبی
خاتم النبیین حضرت محمد مصطفیٰ صلی اللہ علیہ وسلم
پر ختم فرما دیا۔ آپ ساری مخلوق میں افضل و اعلیٰ
ہیں کائنات میں آپ کی نظیر اور مثال ممکن نہیں۔
امت پر آپ کے لاتعداد احسانات ہیں ہمارا فرض
ہے کہ جس قدر ممکن ہو آپ پر درود و سلام پڑھیں

شعبان ۱۳۸۷ میں آیت اللہ و مملکتہ
یصلون علی النبی ۷ یا ایہا الذین امنوا
صلوا علیہ و سلّموا تسلیماً نازل ہوئی۔
اس دن سے مسلمان اپنی عبادت میں لازماً درود
شریف پڑھتے چلے آ رہے ہیں اور یہ سلسلہ قیامت
تک جاری رہے گا۔ انشاء اللہ!
اختر نے رسالہ درود و سلام علی خیر الانام
مؤلفہ مولانا محمد قاسم صاحب قاسمی پڑھا ہے۔ یروش
نے جس شوق اور کاوش سے اسے مرتب فرمایا ہے
اس کے لئے دل سے دعا نکلی۔ جزاکم اللہ تعالیٰ
احسن الجزاء۔
دینی کتب و رسائل لکھنا بچپنا خدمت کتاب
سنت کے ضمن میں آتا ہے بلکہ حضرت مجدد الف
ثانیؒ تو فرماتے ہیں کہ ترویج دین کے سلسلہ میں
ایک کوڑی خرچ کرنے کا اجر لاکھوں روپیہ
خرچ کرنے کے برابر ہے۔
اللہ تعالیٰ اس رسالہ کو قبولیت عامہ عطا
فرمائے اور تمام مسلمانوں کو ہدیہ درود و سلام
پر مداومت نصیب فرمائے۔ آمین یا اللہ العالمین!

احقر عبید اللہ انور

من الشيخ الى الشيخ

شیخ الحدیث حضرت مولانا عبدالحق، اکوڑہ خٹک

شیخ طریقت حضرت مولانا عبید اللہ انور

میرے لئے آپ کا جو حکم بھی ہوا اس کے
کرنے میں سعادت سمجھتا ہوں

ہمارا کاربنے ہر نازک مرحلہ پر قوم و ملک کے
صحیح رہنمائی کرنا اپنا فرض منصبی جانا ہے

مکرم و محترم المقام حضرت علامہ حضرت مولانا عبید اللہ انور
صاحب زید مجدکم

السلام علیکم ورحمۃ اللہ وبرکاتہ
امید کہ مزاج بخیر ہوں گے۔

مکتوب گرامی دربارہ شرکت مجلس شوراے
نظام العلماء موصول ہوا۔ آپ جانتے ہیں کہ میں آنے جانے
اور حرکت کرنے کے قابل نہیں رہا۔ دوسرا یہ کہ مکتوب گرامی
بھی ریزع الاول کی تعطیل کی وجہ سے تاخیر سے موصول ہوا۔
میری دلی دعا ہے کہ باری تعالیٰ آپ کے درجات بلند
فرمائے۔ اس سلسلہ میں آپ کا فیصلہ ہی آخری فیصلہ ہو
سکتا ہے جو مجھے بہر صورت منظور رہے اور انشاء اللہ
حسب استطاعت اور مقدور بھر میرے لئے جو حکم بھی
ہو اس کے کرنے میں اپنی سعادت سمجھتا ہوں۔
مجھے آپ کی شوری کی دعوت قبول ہے اور اس کے
فیصلوں کی تائید کرتا ہوں۔

حضرت درخواستی مدظلہم اور دیگر اکابر علماء کی خدمت میں
سلام عرض ہے۔ والسلام

بمذہب عبدالحق عفو لہ
مہتمم دارالعلوم حقانیہ اکوڑہ خٹک پشاور

خدم و مکرم حضرت استاذی المحترم مولانا عبدالحق صاحب زید مجدکم
السلام علیکم ورحمۃ اللہ وبرکاتہ۔ مکتوب گرامی موصول ہوا آپ تشریف
لے لائے اللہ تعالیٰ آپ کو صحت کاملہ عطا فرمائے۔ آمین!
ہمارے اکابر نے ہر نازک مرحلہ پر قوم و ملک کی صحیح سمت رہنمائی کرنا
اپنا فرض منصبی جانا ہے اسی غرض سے مجلس شوری کا اجلاس منعقد کیا گیا
تھا آپ شریک اجلاس نہ تھے آپ کی دعائیں شامل رہیں! الحمد للہ تعالیٰ علماء
کرام نے اپنی صوابدید کے مطابق جو مناسب سمجھا وہ پالیسی طے کر لی۔
مزید باعث مسرت یہ امر ہے کہ جانشین شیخ الاسلام حضرت مدنی نور اللہ
مرقدہ حضرت مولانا سید اسعد مدنی مدظلہ نے اہل حق کی صفوں میں
پیدائندہ خلیج کو پاٹنے کی خلوص نیت سے کوشش کی ہے اللہ
تعالیٰ قبول و منظور فرمائے اور جملہ احباب کو بھی اسی جذبہ خلوص
سے ان کے حکم کو اور فیصلہ کو عملی جامہ پہنانے کی توفیق عطا فرمائے۔
تاکہ یہ عمل غیر لاپرواہ نہ رہے اور شیرازہ حق پہلے سے بھی زیادہ
مضبوط و مربوط اور مستحکم و متحد ہو سکے۔

انجن خدام الدین نے ایک بہت بڑے ہسپتال کا منصوبہ
شروع کر رکھا ہے اس کی جلد تکمیل میری صحت اور ادارہ خدام الدین
کی ترقی کے لئے بھی دعاؤں کی درخواست ہے۔ حضرت مولانا
سیمع الحق صاحب اور دیگر اکابر و اساتذہ دارالعلوم حقانیہ کی
خدمت میں دعاؤں کے ساتھ سلام عرض ہے۔ والسلام

احقر عبید اللہ انور

ذکرِ الہی کی کوئی متعین مقدار فرض نہیں مگر یہ رحمتوں کا حزانہ ہے



دلوں پر لگا ہوا گن ہوں اور معصیتوں کا زنگ
اللہ تعالیٰ کے پاک نام کے ذکر سے اتر جاتا ہے

اہم الہی وارث اہل انوار حضرت مولانا عبد اللہ الوریؒ کے ارشاد

جوڑا دوسرے زاویے سے بھی اللہ تعالیٰ نے بنایا ہے
مقصد اور غرض و انتفاع ان دونوں کی ایک ہے
مگر درجے اور مقام کے اعتبار سے وہ دو چیزیں ہیں

اعوذ باللہ من الشیطان الرجیم
بِسْمِ اللّٰهِ الرَّحْمٰنِ الرَّحِیْمِ
وَ اَذِکُّرُ اسْمِ رَبِّکَ وَ تَبْتَئِلُ اِلَیْهِمْ
تَبْتِئِلًا ؕ

ترجمہ: اور اپنے رب کا نام لیا کرو
اور سب سے الگ ہو کر اسی کی طرف آ جاؤ

حضرات محترم! اس مفقود وقت میں چند باتیں عرض
کرتا ہوں۔ اللہ تعالیٰ ہمیں دین کا صحیح فہم اور اعمال
خیر کی توفیق عطا فرمائے۔ اللہ رب العزت نے ہر چیز کا
جوڑا پیدا کیا ہے۔ جاندار مخلوقات میں یہ ثانیوت و
زوجیت مذکور و مومنث کی صورت میں جلوہ غلبہ اور غیر
جاندار، عیز ذی روح اشیاء میں مخالف اور الپوزٹ
خاصیت کی حامل چیز سے جوڑا بن جاتا ہے۔ مثلاً آگ اور
پانی، سردی اور گرمی، روشنی اور تاریکی، میٹھا اور
کڑوا، زہر اور تریاق، اسی طرح اعمال اور عقائد میں
جیسے ایمان اور کفر، نیکی اور بھلائی، تعمیر اور تخریب،
فرمانبرداری، اتباع اور نافرمانی یا گناہ ایسے ہی ایک

یہ ہے شریعت اور طریقت، دونوں کا مقصد رضائے
الہی، دین کا اتباع، معرفت حق حاصل کرنا اور گناہوں
نا فرمانیوں سے توبہ اور پرہیز اختیار کرنا ہے۔ جن
امور حق اور دینی مسائل و عقائد کو شریعت دلائل اور

بزرگان دین اور اولیاء امت
کو محبوبیت کا مقام ذکرِ الہی
سے حاصل ہوا

براہین کے ساتھ سمجھاتی اور انسانی ذہن کو صراطِ مستقیم
کی جانب راہنمائی کرتی ہے۔ انہی امور کی صداقت و
حقانیت اگر کشف کے ذریعہ حاصل ہو جائے تو اس
کو طریقت کہا جاتا ہے۔ حق الیقین کشف ہی سے
حاصل ہوتا ہے جس سے انسان کا دل معمورہ معرفت
حق بن جاتا ہے۔

————— ہر مسلمان نے —————

لا الہ الا اللہ محمد رسول اللہ

پڑھ کر اللہ تعالیٰ کے ساتھ


کسی کو شریک نہ کرنے اور

اس کے حبیب کی اتباع

کرنے کا عہد کیا ہے

—————

ایک ہے کسی چیز کی صفات، خصائل، رنگ
صورت حجم اور مفادات معلوم کر کے اس کے بارگاہ
کوئی تصور قائم کرنا اس کا کوئی خاکہ ذہن میں بٹھا
لینا اور ایک دوسرا مقام و مرتبہ علم کا یہ ہے کہ کسی چیز
کو بذاتہ اپنی آنکھوں سے دیکھ لیا جائے۔ ان دونوں
نوعیتوں میں باہم بڑا فرق ہے۔
محض شریعت اور شریعت مع الطریقت کے
درمیان بھی ایسے ہی فرق اور امتیاز ہے یہ طریقت
اور کشف کی نعمت جو ذریعہ ہے مشاہدہ حق اور حق الیقین



کے حصول کا ذکر اللہ سے نصیب ہوتی ہے۔ ذکر الہی سے انسان کا دل پاک اور صاف ہو جاتا ہے۔ حضور صلی اللہ علیہ وسلم نے فرمایا۔

یعنی جیسے لوبہ وغیرہ کوئی اور تراوت پہنچنے سے رنگ لگ جاتا ہے ایسے ہی گناہوں اور معصیتوں سے انسان کا دل رنگ آلود ہو جاتا ہے۔ اور دلوں کا رنگ ذکر الہی اور یاد الہی سے اترتا ہے۔ دل کی زبان سے ذات حق تعالیٰ کا ذکر اور یاد جاری ہو جائے تو رحمت حق۔ قلب انسانی کو اپنا محبط اور گھربنا لیتی ہے۔ اللہ تعالیٰ نے ارشاد فرمایا۔

فاذکرونی اذکرکم۔

پس تم مجھے یاد کرو میں تمہیں یاد کروں گا۔ جب انسان دنیا کی ہر چیز سے توجہ ہٹا کر اپنی جبین نیاز خدائے بے نیاز کے دروازے پر رکھ دے تو اللہ کی رحمتیں بھی اس کی طرف متوجہ ہو جاتی ہیں۔ کوئی تجربہ کسی سے مار کھا کر روتا بھاگتا اپنے کو بچانے کے لئے ماں کے پاس آپہنچے تو ماں بچے کو سینے سے لگا لیتی ہے۔ خالق کائنات سے بڑھ کر اپنے بندے سے پیار کرنے والا کون ہو گا۔ اس کی ذات تو ارحم الراحمین سب رحم کرنے والوں سے بڑھ کر رحم کرنے والی ہے۔ یہ اس کی صفت رحمت ہی کے فیضان کا کمال تھا کہ اس نے سید الانبیاء خاتم الانبیاء صلی اللہ علیہ وسلم کے سر پر وصارسلناک الراحۃ للعالمین کا تاج زریں پہنا کر انہیں دنیا میں مبعوث فرمایا۔ اور ارشاد فرمایا۔ قَدْ اَنْتَ اَمْرٌ شَیْءٌ لِّلْجَنَّةِ فَاتَّبِعُوْنِیْ یُحِبُّکُمُ اللّٰہُ اے پیغمبران لوگوں سے کہئے کہ اگر تم اللہ سے محبت کا دعویٰ رکھتے ہو تو (میں اس کا حبیب ہوں) میری اتباع کرو۔ پھر اللہ تم سے محبت کرے گا۔ یہود و نصاریٰ مدعی تھے کہ غنی ابناء اللہ۔ ہم اللہ کے بیٹے ہیں۔ خدا ہم پر مہربان

خدا نے ارحم الراحمین کی صفت

رحمت کا یہ کمال فیضان تھا کہ اس نے حضور خاتم الانبیاء

صلی اللہ علیہ وسلم کے سر پر

رَمَا اَرْسَلْنَاکَ اِلَّا رَحْمَةً لِّلْعَالَمِیْنَ

کا تاج زریں پہنا کر انہیں

دنیا میں مبعوث فرمایا۔

ہے۔ وہ ہماری بات نہیں مانتا۔ ہم سے پیار کرتا ہے جنت میں بھی ہمیں بھیجے گا۔ افسوس کہ آج مسلمانوں میں بھی یہود و نصاریٰ کی طرح بدعمل اور اللہ تعالیٰ کی رحمتوں اور نعمتوں پر جاہ داری کے دھوکہ باز دعویدار پیدا ہو گئے جو طلب جاہ اور جلب منفعت دنیوی کی خاطر مخلوق خدا کو گمراہ کرتے انہیں دین حق سے برگشتہ کرتے۔ ارادی یا غیر ارادی طور پر مختلف طریقوں سے ان کو اپنی پرستش کے ڈھنگ سکھاتے اور ارباباً من دون اللہ بنے بیٹھے ہیں۔ اللہ تعالیٰ مسلمانوں کو دین و شریعت کا ہنم اور علم عطا فرمائے تاکہ وہ ایسے شعبہ بازوں سے اپنے ایمانوں کو بچا سکیں۔ یہ اپنے آپ کو آیت اللہ اور محبت اللہ کہلوانا اور بتانا بھی غنی ابناء اللہ کے دعووں کا چرہ ہے۔ بہر حال ہم عباد اللہ یعنی اللہ کے بندے ہیں۔

ہمارا تخلیقی اور ایمانی فریضہ ہے اپنے خالق و پالہنہار رب غفار سے پیار کریں۔ اس کے حکموں کو دل و جان سے پورا کریں۔ اس کے محبوب نبی کی سنتوں پر عمل کر کے اس کی رضا حاصل کرنے کی کوشش کریں۔ پھر وہ بھی ہم سے پیار کرے گا۔ یحبکم اللہ رحمہیں اپنا محبوب بنائے گا۔

ذاکرین اللہ تعالیٰ کے محبوب بندے ہیں جن کا اس نے المذاکرون والمذاکرات کہہ کر خود ذکر فرمایا ہے۔ اللہ کا ذکر اور محبوب بننے کا طریقہ اہل اللہ سکھاتے ہیں۔ سب سے بڑے عزتوں والے ذاکر اور محبوب خدا ہمارے نبی حضرت محمد رسول اللہ صلی اللہ علیہ وسلم تھے۔ بزرگان دین اور اولیائے است کو بھی مقام محبوبیت ذکر الہی سے نصیب ہوا۔ حضرت سید علی ہجویریؒ حضرت خواجہ معین الدین چشتیؒ اجیری جیسے اولیاء امت کوئی نوع انسانی سے الگ مخلوق نہیں تھے۔ ان کے بھی دو ہاتھ اور دو دو آنکھیں تھیں۔ لیکن وہ ہر وقت اللہ کا ذکر کرتے۔ اس کی یادیں رہتے اور حبیب کبریا کی سنت مطہرہ کا پورا اتباع کرتے تھے۔ اس کی برکت سے اللہ تعالیٰ نے انہیں بصیرت کی آنکھیں بھی عطا فرمادیں۔ ان کا باطن روشن ہو گیا۔ رحمت حق ان کے قلوب پر متوجہ ہوئی اور وہ مقبول و محبوب بارگاہ الہی قرار پائے۔ ان کی غفلتوں اور عزتوں کو اللہ تعالیٰ نے ہمیشہ کے لئے زندہ و جاوید بنا دیا۔ اندرا گاندھی جیسی کافر اور مشرک عورت حضرت نظام الدین اولیاءؒ کے مزار پر جا کر منہیں مانتی ہے کہ آپ مجھے الیکشن میں کامیاب کر دیں پھر میں یہ کروں گی۔ وہ کروں گی۔ مسلمان اور کافر، موحد اور مشرک میں یہی فرق ہے کہ مسلمان اور موحد اندرا کی

طرح بزرگان دین کے مزاروں پر جا کر ان سے دعا نہیں مانگتا۔ ان کے نام کی فتنیں نہیں مانتا۔ وہ انہیں اللہ کے پیچھے پرستار، حق نگر، حق پرست اور نبی رحمت کے قبیح اور کمال فرمانبردار سمجھتا ہے اور اپنی سب دعائیں فتنیں اور نذو نیاز اللہ ہی کی بارگاہ جلال میں پیش کرتا ہے۔ کیونکہ اس نے لا الہ الا اللہ محمد رسول اللہ پڑھ کر اللہ کے ساتھ کسی کو شریک نہ کرنے اور اس کے حبیب کی اتباع کرنا عہد کیا ہے۔ محمد کی غلامی ہے شرط آزاد ہونے کی اسی میں ہوا اگر خامی تو سب کچھ نامکمل ہے نماز روزہ کی طرح ذکر الہی کوئی متعین مقدار فرض نہیں ہے۔ لیکن یہ رحمتوں کا خزانہ ہے جیسے ہر آدمی روٹیاں تو دس دو یا تین کھاتا ہے مگر وہ ہزاروں اور لاکھوں روپیہ اپنی خوشحالی اور بہتر گذر بسر کے لئے محنت سے کما تا ہے۔ اسی طرح ذکر الہی کوئی متعین مقدار فرض تو نہیں ہے لیکن اگر کوئی چاہتا ہے کہ آخرت کے لئے اپنے اعمال نامے کو نیکیوں سے بھرے تو اسے چاہیے کہ اللہ کا ذکر کرے۔ پورے خشوع و خضوع کے ساتھ اپنے رب کو یاد کرے۔ ذکر الہی سے معرفت حق حاصل ہوتی ہے۔ کشف حق ہوتا ہے اور کشف و معرفت سے شریعت پر عمل کرنا انسان کی طبیعت ثانیہ میں جاتی ہے۔ یعنی پھر انسان کا دل و دماغ وہی کچھ کہتا اور سوچتا ہے جو اللہ تعالیٰ حکم دیتے ہیں اور حضور اکرمؐ کی سنت مطہرہ بتاتی ہے۔ اس لئے دعا فرمائی کہ اللہ تعالیٰ کثرت سے اپنے ذکر کی ہمیں توفیق عطا فرمائے۔ اور اس کی برکت سے دین اور سنت مطہرہ پر عمل کی توفیق دے۔

اور اللہ تعالیٰ



نظامِ افرنک کے ہم پہلے بھی دشمن تھے آج بھی مخالف ہیں

ہم اسلام کی بالادستی اور مظلوموں غریبوں کے حقوق کا تحفظ چاہتے ہیں

مغربی جمہوریت، شعلہ فشاں سیٹا اور جذباتی نعرے

ملک ملت کے حقوق اور مفادات کی حفاظت نہیں کر سکتے

بانتشین شیخ التفسیر حضرت مولانا عبدالرشید انصاری دامت برکاتہم

الحمد لله وكفى وسلا على
عباده الذين اصطفى اما بعد
اعوذ بالله من الشيطان الرجيم
بسم الله الرحمن الرحيم
يَا أَيُّهَا الَّذِينَ آمَنُوا اتَّقُوا
اللَّهَ حَقَّ تَقَاتِهِ وَلَا تَمُوتُنَّ إِلَّا وَه
أَنْتُمْ مُسْلِمُونَ

ترجمہ :- اے ایمان والو! متقی بنو
ڈرتے رہو اللہ سے جیسا کہ اس سے ڈرنے
کا حق ہے اور تمہیں موت نہ آئے مگر اس
حال میں کہ تم مسلمان ہو۔

حضرت گرامی تقویٰ، خوف الہی،
اللہ کا ڈر جس کی برکت سے انسان گناہوں
سے دور رہتا اور دینی احکام پر عمل پیرا
ہونے کی کوشش کرتا ہے یہی انسان
کے لیے ذریعہ نجات اور جنت کا



دنیا کی رسوائی

آخرت کی رسوائی

سے بہت ہلکی ہے



راستہ ہے، ایسے ہی خوش قسمت اور
فرض شناس لوگوں کے لیے قرآن مجید
فرقانِ حید ہدایت ہے جو انہیں اللہ
وعدہ لاشریک کی طرف بلاتا، ملط مستقیم
پر چلنے کی رہنمائی کرتا اور ادھر ادھر مڑ

کر ہدایت کی سیدھی راہ چھوڑنے سے
روکتا ہے۔ متلاشیانِ صداقت اور
تشنگانِ آبِ ہدیٰ قرآنِ کریم کے ذریعہ
کچھ ہدایت حاصل کرتے ہیں اس لیے
فرمایا گیا هُدًى لِّلْمُتَّقِينَ (یہ ایک
ایسی مغزو کتاب ہے جو ہدایت ہے
متقیوں کے لیے) اور جہاں تک ابدائے
حق اور دشمنانِ دین و شریعت کا تعلق
ہے وہ تو قرآن کی دعوتِ حق اور
حضور اکرم کے پیغامِ ہدایت کی مخالفت
کے باعث اللہ تعالیٰ کی نظرِ کرم سے
مردم اور رائدہ بارگاہ الہی قرار پاتے ہیں۔
یہ متقی، اللہ تعالیٰ سے ڈرنے
والے اس کی طرف رجوع کرنے والے
کون لوگ ہیں ان کی پہچان اور خصوصیات
بھی خود اللہ تعالیٰ نے بیان فرما دیں کہ

الَّذِينَ يُؤْمِنُونَ بِالْغَيْبِ
یعنی متقی وہ لوگ ہیں جو اللہ تعالیٰ اور اس
کے رسول کی بتلائی ہوئی ان دیکھی
حقیقتوں پر ایمان رکھتے ہیں۔ جنت انہوں
نے نہیں دیکھی مگر اس کے لیے شوق
وطلب ان کے دلوں میں موجزن ہے
کیونکہ اللہ تعالیٰ اور اس کے رسول نے
جنت کے وجود کی خبر دی اور اس کو
حاصل کرنے کے لیے کوشش کرنے کا
اور نیکو کاری کا علم دیا ہے وہ جہنم کے
مذاب سے بچنے کے لیے اللہ تعالیٰ کی
نافرمانیوں اور گناہوں سے دور بھاگنے
ہیں حالانکہ انہوں نے دوزخ کو کبھی نہیں
دیکھا اسی طرح وہ قیامت اور روزِ جزا
کے قائم ہونے پر ایمان رکھتے ہیں کیونکہ
اللہ کی کتاب اور اللہ کے نبی نے یومِ القیامت
کے آنے کی خبر دی ہے۔ اہل تقویٰ
اور صاحبِ ایمان لوگوں کا عقیدہ ہے
کہ ہمارے کان سننے میں غلطی کر سکتے
ہیں آنکھیں دیکھنے میں دھوکا کھا سکتی
ہیں مگر اللہ تعالیٰ کے رسول کی فرمائی
ہوئی بات غلط نہیں ہو سکتی کیونکہ
مصلطیٰ ہرگز نہ گفتمے تا نہ گفتمے جبرائیل
جبرائیلش ہم نہ گفتمے تا نہ گفتمے کردگار
یعنی حبیبِ کبریا حضرت محمد مصطفیٰ
صلی اللہ علیہ وسلم نے دین کی کوئی بات
اس وقت تک نہیں فرمائی جب تک
جبرائیل نہیں آئے اور جبرائیل تو پیغامِ رب
من اللہ تعالیٰ الی رسولہ ہیں انہوں نے کوئی

بات نہیں پہنچائی جب تک اس کے
پہنچانے کا انہیں پروردگارِ عالم نے علم
نہیں دیا۔ متقین (اللہ سے ڈرنے والوں) میں رہے گا۔
کی دوسری نشانیاں قرآنِ کریم میں یہ بیان
کی گئی ہیں کہ نماز قائم کرتے ہیں اور ان
اور اللہ تعالیٰ سے سب سے زیادہ

ہمارے کان سننے میں غلطی کر سکتے
ہیں، آنکھیں دیکھنے میں دھوکا کھا سکتی ہیں۔
مگر اللہ کے رسول صلی اللہ علیہ وسلم کی فرمائی ہوئی
بات غلط نہیں ہو سکتی ہے
مصلطیٰ ہرگز نہ گفتمے تا نہ گفتمے جبرائیل
جبرائیلش ہم نہ گفتمے تا نہ گفتمے کردگار

کو جو ہم نے رزق دیا ہے اس میں سے
راہِ خدا میں خرچ کرنے میں جو کچھ حضور
خاتم الانبیاء پر اور آپ سے پہلے سب
نبیوں پر نازل کیا گیا اس پر ان کا کامل
ایمان ہے آخرت کو یقینی جانتے ہیں۔
اللہ کی طرف سے نازل کردہ ہدایت
پر یہی لوگ ہیں اور یہی فلاح پائیں گے۔
اس سے آپ اندازہ فرمائیں کہ تقویٰ اور
اللہ کا ڈر آدمی کو کیسا بہترین انسان

ڈرنے والے ہمارے نبی حضرت محمد
رسول اللہ صلی اللہ علیہ وسلم تھے۔ آپ
نے زندگی بھر اللہ تعالیٰ کے تمام احکام
کی پابندی کی دین کی خدمت کی اور اللہ تعالیٰ
کی مخلوق کو اللہ ہی کی بندگی اور عبادت
کی راہ پر چلنے کا حکم فرماتے رہے۔
کبھی کسی پر ظلم کیا نہ کسی کو ستایا مگر
اس کے باوجود آپ کی حیاتِ طیبہ کے
آخری دنوں کا یہ واقعہ کتبِ احادیث

میں متول ہے، مجمع الزوائد میں تفصیل سے ایک حدیث مرقوم ہے ایک صحابی حضرت فضل بن عباس رضی اللہ تعالیٰ عنہ بیان کرتے ہیں کہ میں حضور اقدس صلی اللہ علیہ وسلم کی خدمت میں حاضر ہوا تو آپ کو بخار تھا اور آپ نے سردارک پر پٹی باندھی ہوئی تھی (غالباً شدت درد



عمر میرے ساتھ ہے


میں عمر کے ساتھ ہوں

میرے بعد وہ جدم

بھی جاتیں حق انے

کے ساتھ ہے۔

ارشاد نبویؐ



کم کرنے کے لیے حضور صلی اللہ علیہ وسلم نے ارشاد فرمایا میرا ہاتھ پکڑ لو میں نے آپ کا دست اقدس خطا اور آپ مسجد میں تشریف لے گئے اور منبر پر جلوہ افروز ہو کر مجھے حکم فرمایا کہ آواز دے کر لوگوں کو بلا لاؤ جاؤ ان پیغمبر حضرات صحابہ کرام و مہاجرین جمع ہو گئے تو آپ

نے اللہ تعالیٰ کی حمد و ثناء پاکی اور بزرگی بیان کرنے کے بعد ارشاد فرمایا میرا تم لوگوں سے رخصت ہو جانے کا وقت قریب آچکا ہے اس لیے جس کی فکر میں تھے مارا ہو تو میری فکر موجود ہے، بدلے لے لے، اور جس کسی کی عزت و آبرو پر میں نے حملہ کیا ہو میری آبرو سے بدلہ لے لے، اور کسی کا مجھ پر کوئی مالی مطالبہ ہو وہ مال سے بدلہ لے لے کوئی شخص یہ شبہ نہ کرے کہ مجھے اس بدلہ لینے والے شخص سے بغض ہو جائے گا کیونکہ بغض رکھنا نہ میری عادت ہے اور میرے لائق نشانہ خوب سمجھ لو! کہ مجھے وہ شخص بہت محبوب ہے جو اپنا حق مجھ سے وصول کر لے یا معاف کر دے تاکہ میں اللہ جل شانہ کے حضور اطمینان قلب اور بشارت نفس کے ساتھ جاؤں۔ میں اپنے اس اعلان کو ایک مرتبہ کہ دینا کافی نہیں سمجھتا میں پھر اس کا اعلان کروں گا۔ چنانچہ حضور رسالت مآب اس کے بعد منبر سے نیچے تشریف لے آئے نماز پھر ادا فرمانے کے بعد دوبارہ منبر پر جلوہ افروز ہوئے اور وہی اعلان فرمایا

رحمت دو عالمؐ
نے فرمایا۔
بدلہ لینے والا کوئی شخص
یہ خوف نہ رکھے کہ مجھے
اس سے بغض ہو جائیگا
بغض رکھنا نہ میری عادت
ہے اور نہ میرے
لائق نشانہ

یا معاف کر دو۔ یہ تقویٰ اور خشیت الہی کہ حقوق العباد کا فکر آخر وقت میں بھی اپنے شایان شان نہ ہونے کا بھی دوبارہ دامنگیر ہے اور آپ بار بار اعلان فرمایا اور یہ بھی ارشاد فرمایا کہ جس رہے جس کا جو حق ہو آج کے بدلہ لے لے اور جس نے جو لیا ہے آج دے

دے کل قیامت کے روز خدا نے جبار و ظالم کی عدالت میں اور پوری نوع انسانی کے سامنے شرمندہ اور رسوا ہونے کے بجائے آج اپنے قصور کا اعتراف اور غلطی کا اقرار کر کے حق ادا کر دینا بہت آسان ہے۔ یہ وہ نفیسم جو سید الانبیاء نے اپنی امت کو دی ہے کہ دنیا کی زندگی ختم ہونے سے پہلے دنیا کے تمام معاملات سمیٹ لو۔ حقوق اللہ یوں ادا کرو کہ دن کی پانچوں نمازوں میں سے ہر نماز اپنی زندگی کی آخری نماز سمجھ کر پورے شوق و خضوع کے ساتھ ادا کرو اور حقوق العباد سے یوں بری الذمہ ہو جاؤ کہ علی الاعلان برسر عام کہہ دو کہ جس کا جو حق ہے آج وصول کر لے یا معاف کر دے۔

حضرات گرامی! حضور رسالت مآب صلی اللہ علیہ وسلم کے ارشاد کے بعد ایک شخص مجمع میں سے اٹھا اور اس نے عرض کیا کہ اللہ کے رسولؐ میرے تین درہم آپ کے ذمہ واجب الادا ہیں۔ حضور صلی اللہ علیہ وسلم نے ارشاد فرمایا میں کسی مطالبہ کرنے والے کی نہ تکذیب کرتا ہوں اور نہ ہی اسے قسم دیتا ہوں

مگر اتنا پوچھ لینا ضروری سمجھتا ہوں کہ کون سے درہم ہیں (یعنی میں نے کب اور کہاں لیے تھے) اس شخص نے عرض کیا کہ ایک مرتبہ ایک سائل آپ کی خدمت میں حاضر ہوا تھا تو آپ نے

مجھے ارشاد فرمایا تھا کہ اس کو تین درہم دے دو۔ حضور صلی اللہ علیہ وسلم نے حضرت فضل بن عباسؓ کو حکم فرمایا کہ اس شخص کو تین درہم ادا کر دو۔ پھر

متقین
جنت انہوں نے دیکھی
نہیں مگر اس کا شوق
اور طلب ان کے
دلوں میں موجزن ہے
کیونکہ جنت موجود ہونے
کی خبر اللہ اور اس کے
رسولؐ نے دی ہے۔ اور
اس کے حصول کے لئے
نیک اعمال کا حکم دیا ہے

ایک اور شخص اٹھا اس نے عرض کیا کہ میرے ذمہ تین درہم بیت المال کے ہیں میں نے خیانت سے لیے تھے، رحمت للعالمین نے دریافت فرمایا خیانت کیوں کی تھی؟ عرض کیا میں اس وقت

بہت محتاج تھا (یعنی اتنا محتاج کہ ان کے پاس تین درہم بھی نہ تھے) آپ نے حضرت فضل بن عباسؓ سے فرمایا ان سے تین درہم وصول کر لو۔ اندازہ فرمائیں کہ سیرت نبویؐ کے ان واقعات میں امت کو خوف الہی ایمان آخرت اور اخلاق و کردار کی کس قدر اعلیٰ تعلیم دی گئی ہے۔ حضور صلی اللہ علیہ وسلم نے پھر ارشاد فرمایا کہ جس شخص کو اپنی کسی حالت کا فکر اور اندیشہ ہو وہ بھی ابھی دعا کر لے آپ کے اس ارشاد پر ایک اور صاحب اٹھے اور عرض کیا یا رسول اللہ صلی اللہ علیہ وسلم میں جھوٹا ہوں، منافق ہوں بہت سونے کا مریض ہوں۔ آپ نے دعا فرمائی یا اللہ اسے سچائی عطا فرما ایمان کامل دے اور نیتہ کے مرض سے شفا عطا فرما پھر اللہ سے ڈرنے والے اور اپنے ایمان کی فکر رکھنے والے ایک اور شخص نے کھڑے ہو کر بارگاہ رسالت میں عرض کیا میں جھوٹا ہوں، منافق ہوں، کوئی گناہ ایسا نہیں جو کیا نہ ہو، حضرت عمرؓ نے انہیں روکا اور زینبیہ فرمائی کہ اپنے گناہوں کو پھیلانے اور لوگوں میں اتنا کی تشہیر کیوں کرتے ہو (یعنی معاملہ تو تمہارا اور اللہ تعالیٰ کا ہے) رحمت کائنات بادئی اعظم صلی اللہ علیہ وسلم نے ارشاد فرمایا ”عمرؓ چپ رہو دنیا کی رسوائی آخرت کی رسوائی سے بہت ہلکی ہے“ آپ نے اس مومن اور اللہ تعالیٰ کی عدالت میں

ماضی کا ڈر رکھنے والے شخص کے لیے بھی دعا فرمائی ہے یا اللہ اسے سچائی اور ایمان کامل نصیب فرما اور اس کے احوال کو بہتر فرما دے۔ حضرت فضل بن عباسؓ کہتے ہیں اس کے بعد حضرت عمرؓ نے لوگوں سے مخاطب ہو کر کچھ گفتگو فرمائی جس پر حضور صلی اللہ علیہ وسلم نے فرمایا: "عمر میرے ساتھ ہیں اور میں عمر کے ساتھ ہوں میرے بعد وہ جدھر بھی جائیں حق عمر کے ساتھ ہے۔ ایک دوسری روایت میں ہے کہ ایک شخص نے عرض کیا یا رسول اللہ! میں بزدل ہوں، زیادہ سونے کا مہین ہوں، حضور اقدس صلی اللہ علیہ وسلم نے ان کے بھی دعا فرمائی۔ صحابہ کہتے ہیں کہ حضور کی دعا کے بعد ہم دیکھتے تھے کہ ان کی طرح کوئی بہادر نہ تھا۔ اس بعد حضور صلی اللہ علیہ وسلم ام المومنین حضرت عائشہ صدیقہؓ کے مکان پر نشریت لے گئے اور اسی طرح عورتوں کے جمع میں بھی اعلان فرمایا وہی باتیں ارشاد فرماتیں جو مردوں میں کہہ کر آئے تھے عورتوں میں سے ایک صحابیہ رضی اللہ تعالیٰ عنہا نے اپنے باتونی ہونے اور زبان سے مجبور ہونے کا ذکر کیا تو آپ نے اس کے لیے دعا فرمائی۔ اس واقعہ میں یہ بات ملحوظ رہنی چاہیے کہ محسن انسانیت مری اعظم کے صحابہؓ کا اپنے ایمان و اعمال کے بارے میں اس قدر فکرمند ہونا اپنے لیے حضور سے دعا کرنا ہی ان کی عظمت شان اور کامل الایمان ہونے کی دلیل ہے۔ حضور کے صحابہ ایمان اور اتباع سنت نبوی اور عشق رسالت میں مخلص اور کامل ہونے کے باوجود اپنے کو کچھ نہیں سمجھتے تھے اور آج شہیدہ باز بیتی اور دین پر ظلم ڈھانے والے لوگ جو ایمان و عمل کے اعتبار سے کچھ نہیں ہیں وہ اپنے کو سب کچھ سمجھتے اور جنت کا ابابہ دار بتلاتے ہیں یہ فرق ہے خیر القول و عہد نبوی اور دوسری بات سیرت نبوی کے اس واقعہ سے یہ ثابت ہوئی کہ اخلاص نیت کے ساتھ جب کوئی دعا کے لیے کہے تو اس کے لیے دعا کرنا سنت نبوی ہے قبول کرنے والا اللہ تعالیٰ ہے۔

تیسرے یہ بھی معلوم ہوا کہ حقوق العباد کے معاملہ میں لاپرواہی اور غفلت کی قطعاً گنجائش نہیں تقویٰ یہی ہے کہ جو پائی پیسہ کسی کا اپنے ذمہ ہے اسے ادا کرے یا معاف کر لے۔ نماز روزہ حج اور نوافل کی وجہ سے کوئی شخص حقوق العباد کی ادائیگی سے بری الذمہ نہیں ہو سکتا۔ جو مرنے والا مقروض ہو جب تک اس کا قرض ادا نہ ہو جائے حضور خود اس کی نماز جنازہ نہ پڑھتے تھے۔ چوتھے یہ بھی ثابت ہوا کہ قائد اور

باتیں اُن کے یاد رہیں گے
حضرت لاہوریؒ کے ارشادات عالیہ کا مسلسل انتخاب

مرنے والوں میں خوش نصیب کون ہے اور بد نصیب کون؟

برادران اسلام! قرآن مجید اور رسول اللہ صلی اللہ علیہ وسلم کے ارشادات کی روشنی میں یہ چیز عرض کرنا چاہتا ہوں کہ اگرچہ موت قدر ہر انسان پر آنے والی ہے۔ البتہ مرنے والوں کے انجام میں فرق ضرور ہوتا ہے۔ بعض خوش نصیب ہوتے ہیں، بعض بد نصیب۔ اور یہ دونوں چیزیں دراصل انسان کی گذشتہ زندگی کا نتیجہ ہوتی ہیں۔

آج میں نے جو عنوان تجویز کیا ہے ممکن ہے کہ اسے پڑھ کر بعض ایسے آدمی جن کا اپنی بد اعمالی کے باعث انجام بد ہونے والا تھا وہ ڈر جائیں۔ اور اپنی اصلاح کر لیں ممکن ہے کہ اللہ تعالیٰ ان کے سابقہ گناہ معاف فرمائے اور آئندہ کی ہوتی نیکیاں قبول فرمائے اور وہ انجام کے لحاظ سے خوش نصیب ہو جائیں۔ یہ کانٹا دنیا میں اللہ کے فضل سے بدلا جا سکتا ہے۔

حضور نبی اکرم صلی اللہ علیہ وسلم کا ارشاد ہے۔ التائب من الذنب کمن لا ذنب لہ ادکما قال۔

ترجمہ: گناہ سے توبہ کرنے والا اس شخص کی طرح پاک ہو جاتا ہے جس نے گناہ کیا ہی نہیں تھا۔

تائید الہی

ان آیات سے بالکل صاف طور پر یہ بات ثابت ہو رہی ہے کہ اللہ تعالیٰ گنہگاروں سے فرما رہے ہیں۔ بیشک اللہ تعالیٰ سب گناہوں کو بخش دے گا۔ بیشک وہ بخشنے والا ہے اور اپنے رب کی طرف رجوع کرو اور حکم مانو۔ گناہوں سے رجوع کر کے

قل یحبادی الذین... اتا یا تیکم العذاب ثم لا تنصرون (سورۃ الزمر رکوع ۶ پارہ ۲۳)

ترجمہ: کہہ دو اے میرے بندو! جنہوں نے اپنی جانوں پر ظلم کیا ہے اللہ

حکم ماننے کا موقع تو دنیا کی زندگی ہی میں ہو سکتا ہے۔ موت کے بعد تو یہ موقع ہاتھ آنے والا نہیں ہے۔

موت سر پر آکھڑی ہو تو

پھر توبہ قبول نہیں ہو سکتی

اللہ جل شانہ کا اعلان

وَلَيْسَتِ التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدَهُمُ الْمَوْتُ قَالَ إِنِّي تُبْتُ إِلَٰهَ اللَّهِ وَالَّذِينَ يَمُوتُونَ وَهُمْ كُفَّارًا وَلَهُمْ عَذَابٌ أَلِيمٌ ۝

ترجمہ: اور ان لوگوں کی توبہ قبول نہیں ہے جو برے کام کرتے رہتے ہیں۔ یہاں تک کہ جب ان میں سے کسی کی موت کا وقت قریب آ جاتا ہے اس وقت کہتا ہے اب میں توبہ کرتا ہوں اور اس طرح ان لوگوں کی توبہ بھی قبول نہیں ہے جو کفر کی حالت میں مرتے ہیں ان کے لئے ہم نے

درد ناک عذاب تیار کر رکھا ہے۔

موت والوں کا ذکر

مثال

ان الذین قالوا ربنا اللہ ثم استقاموا تتنزل علیہم الملائکۃ الّا تخافوا ولا تحزنوا... تا نزلا من غفور الرحیم ۝

ترجمہ: بے شک جنہوں نے کہا تھا کہ ہمارا رب اللہ ہے پھر اس پر قائم رہے ان پر فرشتے اتریں گے کہ تم خوف نہ کرو اور غم نہ کرو اور جنت میں خوش رہو۔ جس کا تم سے وعدہ کیا جاتا تھا۔ ہم تمہارے دنیا میں بھی دوست تھے اور آخرت میں بھی۔ اور بہشت میں تمہارے لئے ہر چیز موجود ہے۔ جس کو تمہارا دل چاہے اور جو تم وہاں مانگو گے ملے گا بچنے والے نہایت رحم کرنے والے کی جانب سے مہانی ہے۔

تینوں نعمتوں کا سبب

ان خوش نصیب انسانوں کو مرنے کے بعد تین نعمتیں نصیب ہوتی ہیں۔

(۱) کوئی خوف نہ کرو (۲) کوئی غم نہ کرو (۳) بہشت میں خوش ہو کر رہو۔ ان تینوں نعمتوں کا سبب بھی اسی آیت میں مذکور ہے اور وہ دو چیزیں ہیں پہلی انہوں نے یہ اقرار کیا تھا کہ ہماری ہر حاجت کا پورا کرنے والا ایک ہے۔ خواہ

جسمانی ہوں یا روحانی، بچپن کی تھیں یا جوانی کی یا بڑھاپے کی صحت کی حالت کی تھیں یا بیماری کی حالت کی مجرد زندگی کے وقت کی تھیں یا متناہل (شادی ہونے کے بعد) زندگی کی تھیں، اندرون خانہ پیش آنے والی تھیں یا بیرون خانہ پیش آنے والی تھیں۔ برادری کے تعلقات کے متعلق تھیں یا غیر برادری کے تعلقات کے متعلق۔ دوستوں سے نباہ کے متعلق تھیں یا دشمنوں سے عہدہ برآ ہونے کے متعلق کسی شادی کے موقع سے تھیں یا غمی کے موقع سے عہدہ برآ ہونے کے متعلق تھیں۔ اولاد کی تربیت کے متعلق تھیں یا میویوں سے نباہ کے متعلق یا برادری سے

ایمانی ۲ ہیں

یاد رفتگان

آہ! مولانا عبدالحلیم قاسمی

قاری محمد امین

گذشتہ دنوں حضرت مولانا عبدالحلیم قاسمی داعی اجل کو لبیک کہہ گئے اِنَّا لِلّٰہِ وَ اِنَّا اِلَیْہِ رَاجِعُونَ۔

مرحوم ملک کے نامور و جید علماء میں شمار ہوتے تھے۔ موت العالم موت العالم کے مصداق اب ان کا بدل ملنا مشکل ہے۔ مرحوم دارالعلوم دیوبند کے فارغ تھے۔ دارالعلوم دیوبند سے فارغ ہو کر جب آپ لاہور تشریف لاتے اس وقت توحید کا مسئلہ بیان کرنا بڑا مشکل کام تھا۔ اس زمانے میں جو عالم مسئلہ توحید بیان کرتا اسے طنزاً دہائی کہا جاتا۔ چنانچہ لاہور میں سب سے پہلے امام الادبیاء حضرت مولانا احمد علی رحمۃ اللہ علیہ نے مسئلہ توحید بیان کیا۔ مولانا عبدالحلیم مرحوم نے حضرت کی دعاؤں اور روحانی توجہ سے مسئلہ توحید کو بیابگ دہل بیان کیا۔

چنانچہ آپ کی کوششوں سے شیخ القرآن مولانا غلام اللہ خان رحمۃ اللہ علیہ خطیب اسلام سید عنایت اللہ شاہ صاحب بخاری جو اب بھی بقید حیات ہیں لاہور آکر توحید باری تعالیٰ وضاحت سے بیان کرتے۔

مرحوم نے اپنی ساری زندگی اشاعت توحید کے لئے وقف کر دی تھی۔ آپ کا عظیم کارنامہ یہ ہے کہ گلبرگ جیسی فیشن ایبل آبادی میں مساجد و مدارس کا جال بکھا دیا۔ جہاں رات دن دین کی خدمت ہو رہی ہے۔

آپ کے دونوں صاحبزادگان حافظ حسین احمد قاسمی و قاری محمد الحسن قاسمی جامع عالم اور آپ کے صحیح جانشین ہیں۔ اور مرحوم کے مشن کو جاری رکھے ہوئے ہیں۔

خداوند تعالیٰ مرحوم کے دونوں صاحبزادگان کو استقامت بختے اور صبر جمیل کی توفیق عطا فرمائے۔ آمین!

ص ۲ سے آگے

نہیں ہوتا جتنا کہ بدن پر بیٹھے یرتہ من یشاہ واللہ ذوالفضل ہوئے پھر کے اڑ جانے سے ہو العظیم..... اللہم اجعلنا کث جائیں تو انہیں اتنا بھی احسا سکتا ہے۔ وذالک فضل اللہ منہم بفضلک ومنک۔

موت اور میت

کے بارے میں

بدعات اور غلط رسمیں

از: انظار حسین اسعد قادری
قسط (۴)

غدر شرعی کے باوجود تسمیم نہ کرنا

بعض مریض یہ بے احتیاطی کرتے ہیں کہ خواہ کیسا ہی مرض بڑھ جائے، جان نکل جائے مگر تسمیم جانتے ہی نہیں، مر جائیں گے مگر وضو ہی کریں گے یہ بھی غلو (انتہا پسندی) اور درپردہ حق تعالیٰ شائد کی عطا کردہ سہولت کو قبول نہ کرنا ہے جو سخت گستاخی اور بے ادبی ہے۔ جس طرح وضو حق تعالیٰ کا حکم ہے۔ تسمیم بھی انہیں کا حکم ہے۔ بندہ کا کام حکم ماننا ہے نہ کہ دل کی چاہت و صفائی کو دیکھنا۔ بندگی تو اس کا نام ہے کہ جس وقت جو حکم ہو جان و دل سے اطاعت کرے بلا ضرورت مریض کا ستر دیکھنا

واجب ہے، چھپانے کا کوئی اہتمام نہیں کیا جاتا۔ زانو نکل گیا تو کوئی پردہ نہیں، ران کھل گئی تو کچھ خیال نہیں۔ مریض اگر تکلیف کی شدت سے اس کا خیال نہ رکھ سکے تو اوپر والوں کو اس کا پورا خیال رکھنا لازم ہے بلا ضرورت اس کا ستر دیکھنا جائز نہیں ایک کوتاہی اکثر یہ ہوتی ہے کہ مریض کو مثلاً انجکشن لگوانے یا آپریشن یا مرہم پٹی کروانے یا معالج کو مرض کی جگہ دکھانے کی ضرورت پیش آئے تو اس کا خیال نہیں رکھا جاتا کہ جب تک بدن کھولنے کی ضرورت ہے سر اتنا ہی کھلے اور صرف ان لوگوں کے سامنے کھلے جن کا تعلق علاج معالجہ سے ہے بے وضو و معالجہ اور غیر معالج سب کے سامنے بدن کھول دیا جاتا ہے۔ حالانکہ

غیر متعلقہ حضرات کو مریض کے ستر کا حصہ دیکھنا جائز نہیں۔ اس میں بہت ہی زیادہ غفلت ہے۔ اس کا بہت خیال رکھیں۔ مریض مرد ہو یا عورت معالج کو بقدر ضرورت ان کا بدن دیکھنا جائز ہے لیکن دوسرے حاضرین کو ان کے ستر کا حصہ دیکھنا جائز نہیں۔ دہاں سے ہٹ جانا یا آنکھیں بند کر لینا یا منہ پھیر لینا واجب ہے۔

ناپاک اور حرام دوا استعمال کرنا

ایک کوتاہی یہ عام ہو رہی ہے کہ بیمار کے علاج معالجہ میں ناپاک و ناپاک اور حلال و حرام دوا کا کچھ خیال ہی نہیں کیا جاتا بلا تحقیق اور بلا شدید ضرورت کے حرام وغیرہ دوائیں پلا دی جاتی ہیں۔

دعا کی طرف توجہ نہ دینا

ایک کوتاہی یہ ہے کہ مریض کی دوا وارد، علاج معالجہ اور دیگر تمام تدابیر اختیار کی جاتی ہیں، پیسہ پانی کی طرح بہایا جاتا ہے لیکن دعا کا اہتمام نہیں کرتے بلکہ اس کا خیال ہی نہیں آتا۔

حالانکہ یہ دعا، منصوص عظیم ترین تدبیر ہے اور اس کی توفیق نہ ہونا سخت محرومی کی بات ہے مریض کو اگر ہو سکے تو خود دعا کرنی چاہئے کیونکہ حالت مرض میں دعا قبول ہوتی ہے (درہ اوپر والوں کو اور اعزہ واقارب کو) پوری توجہ اور دھیان سے دعا کرنی چاہئے۔ گھر کے ایک فرد کا بیمار ہونا اور تمام اہل خانہ کا پریشان ہونا خود اللہ تعالیٰ کی طرف توجہ دلا رہا ہے اور ایمان کا تقاضہ بھی یہ ہے کہ اپنے خالق و مالک کی طرف توجہ کی جائے اور اسی سے مدد مانگی جائے اور صحت و عافیت کی دعا کی جائے۔

دعا کا غلط طریقہ

ایک کوتاہی یہ ہے کہ بعض لوگ دعائیں شرعی حدود کو ملحوظ نہیں رکھتے۔ شکایت کے انداز میں دعا کرنے لگتے ہیں۔ مثلاً یوں دعا کرتے ہیں اے اللہ! کیا ہو گا؟ بس میں تو بالکل ہی تنہا ہو جاؤں گا یا تنہا ہو جاؤں گی؟ میرے بچے کس پر ڈالوں گی؟ خدایا! ایسا نہ کیجو، بس جی میرا تو کہیں

مریض یا اس کے متعلقین صدقہ کرنے میں ایک غلطی یہ کرتے ہیں کہ کسی بزرگ مرحوم کے نام کا کھانا پکوا کر تقسیم کرتے ہیں یا کھلاتے ہیں۔ اور اس میں ان کا یہ اعتقاد ہوتا ہے کہ وہ بزرگ خوش ہو کر کچھ سہارا لگا دیں گے۔ یہ عقیدہ شرک ہے۔ بعض لوگ بجائے مدد کے ان کی دعا کا یقین رکھتے ہیں اور بھی اس طرح ان کی دعا رد نہیں ہو سکتی۔ ایسا اعتقاد بھی خلاف شرع ہے۔ بعض لوگ کھانا، گندم، آٹا اور روپیہ پیسہ مریض کے پاس رکھ دیتے ہیں اور مریض کے چاروں طرف تین یا پانچ یا سات مرتبہ گھما کر اور مریض

کا ہاتھ لگوا کر خیرات کرتے ہیں اس میں بھی یہی خیال ہوتا ہے کہ ایسا کرنے سے مریض کی بیماری اور بلائیں اس شے میں منتقل ہو کر خیرات کرنے سے سب چلی جاتی ہیں یہ اعتقاد بھی خلاف شرع ہے۔

بعض دفعہ دوسرے لوگ مریض کو خلاف شرع وصیتوں کی رائے اور ترغیب دیتے ہیں۔ مثلاً اپنے نہائی سے زیادہ مال کی وصیت یا کسی جائز وارث کے حق میں وصیت یا کسی جائز وارث کے محروم کرنے کی وصیت یا تہجہ دسواں، چالیسواں کرنے یا قبر میں عہد نامہ رکھنے کی وصیت کرنا وغیرہ یہ سب شرع کے خلاف ہیں ان کی ترغیب دینا بھی جائز نہیں۔ بلکہ اگر مریض خود ہی ان کی وصیت کرنے لگے تو دوسروں کو اسے منع کر دینا چاہئے بالخصوص مریض ایسی وصیتوں سے باز نہ آئے تو ایسی خلاف شرع ہے۔

ضرورت رشتہ

برطانیہ میں مقیم تعلیم یافتہ مسلمان کو جو محکمہ تعلیم لندن میں اعلیٰ عہدہ پر فائز ہیں دینی تعلیم کے لئے ایسی دیندار عالمہ، حافظہ اور بچوں کو دینی تعلیم پڑھانے والی عورت کا رشتہ مطلوب ہے۔ جو وہاں دینی تعلیم پڑھانے میں مدد و معاون ثابت ہو۔

رابطہ کے لئے حاجی بشیر احمد، دفتر خدام الدین اندرون شیرانوالہ دروازہ، لاہور

سونے اور چاندی کے خوشنما اور خوبصورت زیورات بنوانے کے لئے ہماری خدمات حاصل کریں

ستراج جیولری ہاؤس

گولڈن مارکیٹ، گمشا بازار، لاہور، فون ۶۸۳۰۳

اُمتِ اسلامیہ پر صدیقی احسانات

تحریر محمد الیاس نذر عباسی سکول، محلہ صادق آباد — راولپنڈی

بینبر اعظم ہیں۔ اس لیے اُن کے صدیق بھی صدیق اکبر کہلائے۔ عاقل و بالغ اور آزاد مردوں میں سب سے پہلے ندائے پیغمبری پر لبیک کہنا امرائے نبوی کی بے چون و چرا تصدیق کرنا، سفر ہجرت میں ساتھ رہنا، حجتہ الوداع کے موقع پر اُن کا امیرِ مرجع مقرر کیا جانا اور پیغمبر کے ایامِ علالت میں امامت کرنا یہ ایسے اشارے ہیں کہ کسی بھی عقل و شعور انسان کے لیے یہ اخذ کرنا مشکل نہیں ہے کہ صدیق اکبر ہی نائب و جانشین رسول ہیں۔ بنابرین جس پیامِ حقانی کے مبلغ بن کر حضرت محمد مصطفیٰ صلی اللہ علیہ وسلم تشریف لائے تھے اور آپ نے جس احسن طریق سے اُس پیغامِ توحید کی ترویج و تبلیغ فرمائی اُس کا تقاضا تھا کہ حضور کے بعد بھی وہ پیغام و نظریہ حیات زندہ جاوید رہے۔ کون کہہ سکتا ہے کہ اگر صدیق اکبر اپنی فرستِ ایمانی سے صحیح فیصلہ نہ کرتے تو اسلام زندہ بھی رہتا یا قصہ پارینہ بن چکا ہوتا۔ قائد کی موجودگی میں تو رضا کار کے جوہر نہیں گھلتے مگر قائد کی غیر موجودگی

میں صحیح فیصلہ وہی بیروکار کر سکتا ہے جو قائد کا اصلی اور سچا نسل ہو۔ قائد اسلام صلی اللہ علیہ وسلم کی حیاتِ طیبہ میں اسلام کی ترقی و ترویج کے لیے صدیق اکبر نے جو مالی و جانی قربانیاں دیں اُس کا تذکرہ تو زیر بحث نہیں مگر اشنا نا اُن کا کہ دینا کافی ہوگا کہ اصحابِ عشرہ مبشرہ میں سے چھ اصحاب صدیقی کاوشوں کے باعث مسلمان ہوئے۔ اُن کے اسلام پر مرٹنے کے جذبہ کے تذکرہ کے لیے تو ضخیم کتابوں کی ضرورت ہے۔ خود نبی اکرم صلی اللہ علیہ وسلم نے اپنی زبان مبارک سے اُن کے احسانات کا تذکرہ فرما کر ایک ایسی مہرِ نبوت فرمادی ہے کہ اب ہر مسلمان پر واجب ہے کہ وہ صدیقی احسانات کو یاد کر کے سنتِ نبوی پر عمل کر کے اپنی عاقبت سوارے فرمایا۔

”دنیا میں کسی کے مال نے مجھے اتنا فائدہ نہیں دیا مگر ابو بکرؓ — تم میں سے جس نے مجھے مجھ پر کوئی احسان کیا ہے میں نے اُس کا بدلہ دے دیا مگر ابو بکرؓ

”دنیا میں کسی کے مال نے مجھے اتنا فائدہ نہیں دیا مگر ابو بکرؓ — تم میں سے جس نے مجھے مجھ پر کوئی احسان کیا ہے میں نے اُس کا بدلہ دے دیا مگر ابو بکرؓ

کے احسانوں کا بدلہ اللہ ہی ہے گا۔ اگر میں کسی کو خلیل بناتا تو ابوبکرؓ ہی اس قابل تھے مگر اسلام ہی سب سے بڑا رشد اخوت ہے۔

پس میرا مطمح نظر وصال پیغمبر کے بعد عمر صدیقی میں کارہائے نمایاں کا تذکرہ کر کے صدیقی احسانات کو یاد کرنا ہے۔ کہ جیسا کہ عرض کیا جا چکا کہ یہ ثقافت ایمان ہے۔ آئیے وقت کی ترتیب کے لحاظ سے ان کا تذکرہ کرتے ہیں۔

پہلا احسان

تحفظ ایمان امت

مگر دو عالم صلی اللہ علیہ وآلہ وسلم کا سفر آخرت وہ عظیم سانحہ ہے کہ امت پر اس سے بڑھ کر سانحہ کبھی نہیں آئے گا۔ ایسے میں اگر کوئی شخص عقل و حواس کا دامن ختم کر رکھے تو انسانی عقل کا تقاضا یہی ہے کہ تسلیم کیا جائے کہ وہ منصب صداقت پر فائز ہوتے ہوئے پیغمبر کے پیغام کو صحیح طور پر سمجھنے والا ہے۔ ان حالات میں تو وہ بھی جذباتی ہو گیا تھا جس کے بارے میں خود پیغمبر نے فرمایا لو کان بعدی نبی لکان عسر۔

عمر فاروق اعظمؓ جیسے جلیل القدر صحابی رسول کی بھی پیغمبر کی رحلت سمجھ میں نہیں آئی۔ ایسے میں وہ شخص جو نہ صرف صداقت و امانت

کا مجسمہ ہے بلکہ پیغمبر کے پیغام کی روح کو سمجھنے والا اور جاننا شاکر ہے۔ کھڑا ہو کر کہتا ہے۔

”تم میں سے جو کوئی محمد کی عبادت کرتا تھا۔ وہ سن کے کہ کہ اس کا معبود فوت گیا۔ اور جو کوئی اللہ کی عبادت کرتا تھا۔ اللہ تو ہمیشہ زندہ رہے گا اسے کبھی موت نہیں آئے گا۔“

یہی وہ مرحلہ ہے یہی وہ موقع ہے جب ایک شخص کی زبان سے نکلے ہوئے صرف چند الفاظ نے نہ صرف اس وقت کے مسلمانوں بلکہ قیامت تک کے لیے امت محمدیہ کے ایمانوں کو سلامتی عطا کر دی۔ یہ کہنا بے انتہا ہے بلکہ حقیقت ہے کہ عمر عثمان، ابوعبیدہ اور علیؓ جیسے جلیل القدر اصحاب رسول کا ایمان بھی صدیق اکبرؓ کا مرسون احسان ہے۔ اور سب ہی نے اس کا اعتراف کیا کہ پیغمبر کی بات کو پیغمبر کے پیغام و پروگرام کو ابوبکرؓ سے بڑھ کر جاننے والا اور کوئی نہ تھا۔ اس نادر مرحلہ پر اگر وہی ہوتا جو ابوبکرؓ کی مقام سخ سے واپسی سے قبل ہو رہا تھا تو اسلام سے ہیکلی طاری ہو جاتی ہے۔

دوسرا احسان
تحفظ تصور حکومت الہیہ
”لوگو مجھے تمہارا امیر بنایا گیا

ہے۔ سو تم دیکھو کہ اگر میں اللہ کی اطاعت کروں تو میری اطاعت کرو اور اگر میں ایسا نہ کروں تو مجھے روک دو۔“

تو یہ ہے معیار امیر المسلمین کا۔ جو صدیق اکبرؓ نے تعلیمات پیغمبرؐ کی روشنی میں مقرر فرمایا کہ قانون اور نظام تو اللہ کا ہے۔ اور میں اس معیار و کسوٹی میں تمہارا امیر ہوں۔ اگر تم دیکھو کہ میں اس راہ سے ہٹ گیا ہوں جو اللہ نے مقرر فرمایا اور رسول اللہ نے جس کی تعلیم دی۔ تو پھر مجھے روک کر صحیح راہ پر لگا دو۔ اگر ایسا معیار مقرر نہ کیا جاتا تو اسلام خلافت کا مذہب کہلانے کی بجائے آمریت کا علمبردار کہلانا اور تمام پیشرو صدیق اکبرؓ کی پیروی کرتے۔ مگر صدیق اکبرؓ کے واضح اعلان کے بعد کسی کو اللہ تعالیٰ کے مقرر کردہ ضوابط و قوانین کے خلاف جرأت نہ ہو سکی۔ کیونکہ وہ ابوبکرؓ کے علم و فضل کی بنا پر جانتے تھے کہ اگر اللہ کے قانون میں اخراج کی ذرہ برابر گنجائش ہوتی تو وہ اس سے ضرور فائدہ اٹھانے انہوں نے امارت و خلافت کو امانت جانا اور ساری عمر اس امانت کی حفاظت میں گزار دی۔ اس امر کو دیکھ کر عمر فاروق اعظمؓ جیسا شخص بھی بے اختیار ہو کر پکار اٹھتا ہے کہ:

”ابوبکرؓ نے اپنے پیش روؤں

کے لیے امارت کو بہت زیادہ مشکل بنا دیا ہے۔“

تو اس معیار کا مقرر کیا جانا بھی احسانات صدیقیہ میں سے ایک ہے۔ اس گئے گزرے دور میں جب کھوئے سے بھی صحیح اور سچا مسلمان نہیں ملتا۔ جب صحیح مذہب کے نفاذ کا مطالبہ کیا جاتا ہے تو صدیق اکبرؓ کا مقرر کردہ معیار حکومت ہی ان کے لیے مشعل راہ ہوتا ہے۔

تیسرا احسان

تحفظ سنت نبویؐ

اور پھر دین تو فداؤ امی وانی حضور نبی اکرم صلی اللہ علیہ وآلہ وسلم کے من و عن اتباع کا نام ہے اس لیے کہ پیغمبر کی ہر ادا دین ہے۔ ان کا سونا، اٹھنا، بیٹنا، کھانا، پینا غرض زندگی کا ہر عمل دین ہے۔ صدیق اکبرؓ نے ساری زندگی اسی دین کے اتباع میں گزاری۔ اس سے سر مو اخراج نہ کیا۔ حبش اسامہ کی روانگی وہ واقعہ ہے جو ان کو منصب خلافت پر فائز ہونے ہی پیش آیا انہوں نے اس سلسلہ میں جس استقلال سے ادائے پیغمبرؐ کو ادا کیا اس سے دین کی اہمیت واضح ہو جاتی ہے کہ اصل دین کیا ہے۔ انہوں نے شکر اسامہ کی روانگی کو معطل و مؤخر کیا نہ اسامہ کو امیر شکر کے منصب سے علیحدہ کیا اس کے برعکس فرمایا:

”مجھے اس ذات کی قسم ہے جس کے ہاتھ میری جان ہے اگر مجھے یہ یقین ہو کہ جنگ کے درندے مجھے اٹھا کر لے جائیں گے تو بھی میں اسامہ کے اس شکر کو روانہ ہونے سے نہیں روک سکتا۔ جسے رسول اللہ نے روانہ ہونے کا حکم دیا تھا۔“

اور جب اسامہ کی اپنی مرضی اور انصار مدینہ کی ترغیب پر فاروقی اعظمؓ انہیں یہ مشورہ دینے آئے کہ اسامہ کو امیرت کر کے منصب سے ہٹا کر کسی جلیل القدر صحابی کو قیادت سونپی جائے تو صدیق اکبرؓ نے بات سننے ہی دو ٹوک لفظوں میں فرمایا:

”ناممکن میری زندگی میں یہ نہیں ہوگا۔ جس شخص کو پیغمبر صلی اللہ علیہ وسلم نے مقرر فرمایا میں اس کو کیونکر ہٹا سکتا ہوں۔“ اس ایک واقعہ سے ہم اپنے قارئین کو دعوت فکر دیتے ہیں کہ وہ سوچیں کیا صدیق اکبرؓ اس پوزیشن میں نہ تھے کہ وہ عمر فاروقؓ کی بات مان لیتے؟ حالانکہ ان کے سوا اسامہ کا ساتھی و حامی کوئی نہ تھا۔ بلکہ خود اسامہ نے اتحاد ملت کی خاطر امارت سے معذوری کا اظہار کر دیا تھا۔ تو پھر صدیق اکبرؓ کی طرف سے امارت اسامہ

پر اصرار کیوں کیا گیا؟ صاف سمجھ میں نہ والی بات ہے کہ صدیق اکبرؓ نے آئندہ کے لیے ان تمام قیامات کا خاتمہ کر دیا جو آئندہ تحقق و تجدید کے نام سے مذہب میں داخل ہونے والی تھیں۔ اس کے برعکس یہ ثابت کیا کہ ہر کام پر پیغمبر کا اتباع ہی اصل دین و ایمان ہے۔ چوتھا احسان

تحفظ عبادت زکوٰۃ

تکبیل دین کے چند ماہ بعد ہی پیغمبر اسلام صلی اللہ علیہ وآلہ وسلم کی رحلت سے ملت اسلامیہ جس بحران کا شکار ہوئی کہا جا سکتا ہے کہ اگر پیغمبر کو وقت مل جاتا تو یقیناً وہ بانی لوگوں کو بھی اسی طرح اسلامی تعلیمات سے بہرہ ور فرماتے جیسے ابوبکرؓ تھے مگر مصلحت ربانی کے آگے کس کی مجال ہے دم مار کے پیغمبر کا پیام اجل کیا آیا کہ اللہ کے دین کے لیے مشکلات کے دروازے وا ہو گئے اب مکتب پیغمبرؐ کے تربیت یافتہ حضرت ابوبکر صدیق اکبرؓ کو ان کو آسانوں میں بدل کر عوام کو چین کی مینڈ سلانا تھا۔ پہلا فتنہ انکار زکوٰۃ کی صورت میں اٹھا۔ عرب قبائل جو چند ماہ قبل ہی دولت اسلام سے مالا مال ہوئے تھے ابھی اس کے اسرار و رموز اور احکام و فرائض سے پوری طرح واقف نہ ہوئے تھے۔ وہ ابھی تک اپنی جاہلانہ رسوم کے سحر

ہو گیا تھا۔ اور آپ نے ان جھوٹے مدعیانِ نبوت کے دعویٰ ہائے نبوت کے مقابلے میں "ختم نبوت" کے اساسی عقیدہ کی وضاحت بھی فرمادی تھی۔ احادیث طیبہ میں اُن کی تشریحات و تفصیلات بجز مطلق ہیں۔ حضور کو زندگی مہلت دیتی تو آپ اُن کی سرکوبی کر کے اپنی ختم نبوت کا جھنڈا بھی ٹھیک اُسی طرح کاڑتے جس طرح اُنہوں نے توحید کا نغمہ سنایا۔ مگر اُن کے جانشین و نائب نے اس اساسی عقیدہ کے تحفظ کا بھی خاطر خواہ بندوبست فرمایا۔ اور حقیقت یہی ہے کہ اگر صدیق اکبر اس فتنے سے آنکھیں بند کر لیتے تو پھر کوئی بھی دوسرا شخص ان مدعیانِ نبوت کا ذبح کا راستہ نہ روکتا اور بالآخر وہ وقت آ جانا جب ہر شخص اپنے آپ کو مامور من اللہ خیال کرتا۔ صدیق اکبر کی طبیعتی نرمی کا تصور کیجئے اور ایسے نرم دل شخص کی طرف سے مسئلہ ختم نبوت پر سخت ترین موقف اور اس پر مستزاد یہ کہ فتنے کو جڑ سے ہی ختم کر دینے کی دھن کا بھی اندازہ کیجئے تو معلوم ہو گا کہ ختم نبوت کا مسئلہ مستقرِ اہتیت کا حامل ہے۔ اور اُمتِ محمدیہ کا سب سے بڑا عالم اسکے لیے کس قدر حساس تھا مرتدین کے خلاف بھرپور جنگ میں ساری قوت جھونک دی گئی۔ طیبہ، حجاز اور مسیلمہ کذاب جیسے جھوٹے بڑے جھوٹے نبیوں کو شکست فاش

ایک رتی دینے سے بھی انکار کریں گے۔ جسے وہ رسول اللہ کے زمانے میں ادا کیا کرتے تھے تو جی میں اُن سے جنگ کروں گا۔

امتِ مسلمہ کی چودہ سو سالہ تاریخ شاہد ہے کہ اگر اُس وقت ابو بکر زکوٰۃ کے مسئلہ پر ذرہ برابر نرمی اختیار کرتے تو بالآخر صوم و صلوة، حج اور دوسرے تمام احکام و عبادات اسلام محض اختیاری چیزیں بن جاتے۔ ابو بکر رضی اللہ عنہ انکار زکوٰۃ کو ازناد کا نام دیا۔ اور بروزِ شمشیر سب سے زکوٰۃ وصول کر کے اسلام کے اس بنیادی ستون کی حفاظت کرتے ہوئے ثابت کیا کہ اسلامی شریعت میں کسی ایک بھی حکم سے انکار کلیتہً اسلام سے انکار ہے۔ اور منکر و مرتد سے جنگ کرنا فرض ہو جاتا ہے۔

کتنے بڑا احسان ہے صدیق اکبر کا اسلام پر کہ انہوں نے نرمی کی بجائے سخت موقف کو اپنا کر افراط و تفریط کا راستہ روک کر پیغمبر کی راہِ تاجین کر دیا۔

پانچواں احسان

تحفظِ ختم نبوت

اس چُر آشوب دور میں ایک اور بڑا فتنہ مدعیانِ نبوت کا ذبح کے دعویٰ نبوت کی صورت میں رونما ہوا۔ یہ سلسلہ اگرچہ سرکارِ دو عالم صلی اللہ علیہ وآلہ وسلم کی حیاتِ طیبہ ہی میں شروع

ہیں گرفتار رہے۔ زکوٰۃ کے نظام کو وہ شروع ہی سے "نادان" سمجھتے رہے یہی وجہ ہے کہ جو نبی قائدِ اسلام صلی اللہ علیہ وآلہ وسلم کی آنکھیں بند ہوئیں انہوں نے یہ "نادان" دینے سے انکار کر دیا۔ صدیق اکبر تک جب یہ اطلاعات پہنچیں تو انہوں نے صحابہ کبار کا اجلاس بلایا۔ سب ہی نے متفقہ رائے دی کہ موجودہ حالات میں منکرین زکوٰۃ سے اُلجھنا درست نہیں بلکہ حضرت عمرؓ سمیت اکابر صحابہؓ کی رائے نو یہ تھی کہ "کلمہ گو" سے لڑنا درست نہیں۔ لیکن صدیق اکبر جنہوں نے پیغمبر جیسی نرم مزاج و نرم دل ہستی کو شدید مخالفت کے باوجود دیکھ دیکھ کر دھماکہ کی گلیوں اور بازاروں میں خدا کی توحید سناتے دیکھا تھا۔ مال و دولت، عزت و وجاہت کا لالچ، ظلم و ستم، قطعِ نعلن اور قتلِ تنک کے منصوبوں کے مقابلے میں پیغمبرِ انستقلال کا نظارہ کیا تھا۔ سفرِ ہجرت کے دوران بے سرو سامانی کے باوجود عزم و ہمت نبوی کا مشاہدہ کیا تھا۔ بدر و جہنم میں رسولِ آخر الزمان کی عسکری صلاحیتوں کے وہ چشمِ دید گواہ تھے اُن سے کس طرح توقع کی جاسکتی تھی کہ وہ انکارِ زکوٰۃ کے فتنے کے مقابلے میں مصلحت سے کام لیتے۔ چنانچہ اس محفل میں اُن کی عزم و استقلال اور فراستِ ایمانی سے بھرپور آواز گونجی۔

"واللہ! اگر منکرین زکوٰۃ مجھے